
Skandaproktam Shivarchanopadesham

——
స్కందప్రోక్తం శివార్చనోపదేశమ్

——
Document Information



Text title : Skandaproktam Shivarchanopadesham

File name : skandaproktaMshivArchanopadesham.itx

Category : shiva, shivarahasya, upadesha, advice

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 42

skandaproktaM shivaparvapUjAkathanam | 38-66||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 3, 2024

sanskritdocuments.org



స్కందప్రోక్తం శివార్చనోపదేశమ్



(శివరహస్యాన్తర్గతే మహాదేవాఖ్యే)

శివమిష్టా నరః సోఽపి ప్రయాతి పరమాం గతిమ్ ।

శివం సర్వత్ర సమూజ్య సవిశేషం సవిస్తరమ్ ॥ ౩౮॥

అశ్వమేధాయుతం పుణ్యం లభతే నాత్ర సంశయః ।

సరిత్యముద్రతీరేషు పర్వతేషు వనేషు చ ॥ ౩౯॥

గిరికన్దరుగైషు గహ్వరేషు వనేషు చ ।

పుష్కరిణ్యాం తథాఽన్యత్ర తీర్థాయతనసంశ్రయే ॥ ౪౦॥

యత్ర వా రమతే బుద్ధిస్తత్రైవ శివమర్చయేత్ ।

సర్వయజ్ఞేషు యత్పుణ్యం లభతే నాత్ర సంశయః ॥ ౪౧॥

యః సమర్చయతే భక్త్యా తస్య పుణ్యం తతోఽధికమ్ ।

అతో వినాపి మన్తేణ పుణ్యరాశిః ప్రకీర్తితః ॥ ౪౨॥

స్వాదయం మస్త్రసంయుక్తః పుణ్యం శతగుణాధికమ్ ।

తస్మాన్మన్తేణ శర్వాయ స్నానగన్ధఫలాదికమ్ ॥ ౪౩॥

భూమ్యశ్వరథవస్త్రం చ హేమాద్యాది నివేదయేత్ ।

జప్యో నమః శివాయేతి మస్త్రః సర్వార్థసాధకః ॥ ౪౪॥

సర్వమన్త్రాధికశ్చాయమోఽఙ్కరాద్యః షడక్షరః ।

శివో నాన్తర్భహిర్యస్మాద్ వ్యాప్తం సర్వం చరాచరమ్ ॥ ౪౫॥

జగదమితి యద్బ్రూతే తస్మాదోమితి స స్మృతః ।

అయమర్థో హి తిస్రభిర్మాతృభిః పరిగీయతే ॥ ౪౬॥

బ్రహ్మ హరిశ్చ రుద్రశ్చ మాతృభిస్తతృకీర్తితాః ।

దక్షిణాక్షే భవేద్బ్రహ్మ హరిర్వామాఙ్గసమృధః ॥ ౪౭॥

హృదయాన్నిర్గతో రుద్రో బ్రహ్మవిష్ణుప్రబోధకః ।

జగత్సుష్టికరో బ్రహ్మ విష్ణుర్లోకవిమోహనః ॥ ౪౮॥

అనుగ్రహపరో నిత్యం నీలరుద్రః శివాత్మకః ।
 త్రిభిరేతైర్జగద్వ్యాప్తం కారణైరాత్మమూర్తిభిః ॥ ౪౯ ॥
 శివస్య మాతరశ్చైతాః సర్వలోకప్రపూజితాః ।
 ఏతా ఏవ త్రయో వేదాస్త్రయో లోకాస్త్రయో గుణాః ॥ ౫౦ ॥
 త్రయోఽగ్నయః త్రివర్గశ్చ యచ్ఛాన్యజ్జగతి స్థితమ్ ।
 అర్థమాత్రాపరో రుద్రః శివః పరమకారాణః ॥ ౫౧ ॥
 తస్మాదేతత్సముత్పన్నం జగతః కారణత్రయమ్ ।
 సర్వయజ్ఞపరః శుద్ధో నమస్కారో మహామఖః ॥ ౫౨ ॥
 నమస్కారాత్మయజ్ఞేన తస్మాత్సమూజయేచ్ఛివమ్ ।
 అజ్ఞానమశివం త్వస్య సర్వదుఃఖాలయం యతః ॥ ౫౩ ॥
 స్వభావాత్తదపాయో హి తస్మాద్రుద్రః పరః శివః ।
 నమః శివాయ శాంతాయ కారణత్రయహేతవే ॥ ౫౪ ॥
 నివేదయామి చాత్మానం ముక్త్యై చ పరమేశ్వరమ్ ।
 ఉక్త్వా నమః శివాయేతి ముచ్యతే సర్వబంధనాత్ ॥ ౫౫ ॥
 యస్మాత్తస్మాత్సదా మస్త్రమోఽఙ్కారాద్యం మనుం స్మరేత్ ।
 సర్వదా సర్వకార్యేషు క్షుతనిష్ఠో వనాదీషు ॥ ౫౬ ॥
 ధన్యో నమః శివాయేతి గిరముక్త్వా శివం పదమ్ ।
 యః సర్వవిత్ప్రబుద్ధాత్మా ప్రాణాన్తే తు సకృత్స్మరేత్ ॥ ౫౭ ॥
 భక్త్యో నమః శివాయేతి స గచ్ఛేత్పరమాం గతిం ।
 పాత్యేనాపి నమస్కారః ప్రయుక్తః శూలపాణయే ॥ ౫౮ ॥
 సంసారస్థర్థబద్ధానాముచ్ఛేదనకరో భవేత్ ।
 అపవిత్రః పవిత్రో వా సర్వావస్థాం గతోఽపి వా ॥ ౫౯ ॥
 యః స్మరేత్సంయతో నిత్యం స బాహ్యభ్యంతరః శుచిః ।
 స్మరణాదేవ రుద్రస్య పాపసంక్షృతజం పరమ్ ॥ ౬౦ ॥
 శతథా భేదమాయాతి గిరిర్వజ్రహతో యథా ।
 సర్వేషాం శివభక్తానామశేషార్థప్రసిద్ధయే ॥ ౬౧ ॥

మస్తమాహ శివః సాక్షాదశేషార్థనిబన్ధనమ్ ।

సద్భిజం సర్వవిద్యానామాద్యం బ్రహ్మ పరాత్పరమ్ ॥ ౬౨॥

సర్వసాధనకో మస్త్రః శివసూత్రం షడక్షరః ।

తస్మాదనేన మస్త్రేణ ప్రకుర్వీత శివార్చనమ్ ॥ ౬౩॥

తత్ర దేశే న దుర్భిక్షం న చ మారీ ప్రవర్తతే ।

నాకాలే మ్రియతే కశ్చిత్ పూజ్యతే యత్ర శఙ్కరః ॥ ౬౪॥

దీక్షితః సూత్రమస్త్రజ్ఞో యోఽర్చయేత్తు సదాశివమ్ ।

స చ యత్ఫలమాప్నోతి తదేకాగ్రమనాః శృణు ॥ ౬౫॥

ఈశ్వర ఉవాచ ।

యః పూజయేచ్ఛశికలాఽమలమౌలి లింగం

భస్మాక్షధృత్ ప్రథితపర్వసు శర్వమేకమ్ ।

సర్వైశ్చ పాతకవరైః స విముక్త ఈశే

సంసారఘోరవిషసర్పముఖాభిలగ్నః ॥ ౬౬॥

॥ ఇతి శివరహస్యాన్తర్గతే స్కందప్రోక్షం శివార్చనోపదేశం సమూర్ణమ్ ॥

- ॥ శ్రీశివరహస్యమ్ । మహాదేవాఖ్యః ఏకాదశమాంశః । అధ్యాయః ౪౨ స్కందప్రోక్షం
శివపర్వపూజాకథనమ్ । ౩౮-౬౬॥

- .. shrIshivarahasyam . mahAdevAkhyah ekAdashamAMshaH . adhyAyaH 42
skandaproktaM shivaparvapUjAkathanam . 38-66..

Proofread by Ruma Dewan

Skandaproktam Shivarchanopadesham

pdf was typeset on November 3, 2024

Please send corrections to sanskrit@cheerful.com

